

Yenṅele yon senre yofɔ

SOFONI

wi sewe we

Sewe wi nawa senre

Yenṅele yon senre yofɔ Sofoni wila ki yari Zhuda tara woolo pe kan fɔ Yawe Yenṅele li pilige ki yen na paan. Ki pilige ki woro yɔgɔrimɔ pilige. Ki yen pilige nga Yenṅele li yaa jɔlɔgɔ wa Zhuda tara woolo pe na, mbe tara ti tɔngɔ pew. Yawe Yenṅele li yaa jɔlɔgɔ wa cengele sanngala ke na fun. Ali mbege ta Zhuda tara woolo pɛ kapege pye, pe daga mbe songɔrɔ mbe pan Yenṅele li kɔrɔgɔ. Pilige ka, dunruya woolo pe ni fuun pe yaa ka Yenṅele li gbɔgɔ. Sofoni wi yen na yerewe kaan Yenṅele li woolo pe yeri na yuun fɔ:

*Yoro mbele fuun ye yen ma ye yɛɛ tirige laga tara ti ni,
yoro mbele ye yen na tanri we Fɔ wi kakɔnnɔdeṅgele ke na,
yaa Yawe Yenṅele li lagajaa.*

*Yaa kasinṅge piin,
ye ye yɛɛ tirige li yege sɔgɔwɔ.*

*Kana ye yaa larasaga ta, na Yawe Yenṅele li nanḡbanwa pilige ki ka ka
gbɔn we (Sofɔ 2.3).*

Sewe wi yen ma kɔɔnlɔ yege nga na

Yawe Yenṅele li pilige ki yaa ka pye fyere gbɔrɔ ni 1.1--2.3

Yawe Yenṅele li yaa kiti kɔn cengele ṅgele ke yen ma Zhuda tara ti maga ke na 2.4-15

Zheruzalemu ca kɔ kapege pye, ɛɛn fɔ ki yaa ka songɔrɔ mbe cɛn wa ki yɔnlɔ li ni 3.1-20

1 ¹ Senre nda to Yawe Yenṅele lɔa le Sofoni wi yɔn, Zhuda tara wunlunana Zhoziyasi wi sanga wi na, Amɔ pinambyɔ we. Sofoni to wo lawi ṅa Kushi; Kushi to wo lawi ṅa Gedaliya; Gedaliya to wo lawi ṅa Amariya; Amariya to wo lawi ṅa Ezekiyasi.

Yenṅele li yaa kiti kɔn dunruya woolo pe na

² Yawe Yenṅele li yo fɔ:

«Mi yaa yaraga ki ni fuun ki
tɔngɔ mbege wɔ laga tara
ti ni.

³ Mi yaa senweele poro naa
wɔngaalaa pe tɔngɔ.

Mi yaa sannjere to naa ngbanra
nda wa kɔgɔje wi ni ti
tɔngɔ.

Mi yaa lepeelee poro naa nga ki
maga kan pe maa tipege
piin ki kɔ mbege wɔ wa.

Mi yaa senweele pe ni fuun pe
tɔngɔ mbe pe kɔ laga tara
ti ni.»

Yawe Yennɛle lo li yo ma.

Yennɛle li yaa kiti kɔn Zhuda tara naa Zheruzalemu ca woolo pe na

⁴ «Mi yaa jɔɔɔgɔ wa Zhuda tara
woolo pe na,
konaa Zheruzalemu ca woolo pe
na.

Yaraga nga fuun kɔ koro laga ki
laga nga ki ni yarisunngo
Baali* ki wogo, mi yaa ki
tɔngɔ mbege wɔ wa.

Mi yaa ki tunmbyeele naa ki
saraga wɔfenne* pe mege
ki kɔ mbege wɔ wa.

⁵ Mbele pe ma lugu wa pe
biriyinre ti go na, mbaa
fɔli naayeri yanwa
yirigeyaara ti yege sɔgɔwɔ
mbaa ti gbogo

konaa mbele pe maa fɔli mi nga
Yawe Yennɛle na yege
sɔgɔwɔ na wungu na
mege ki na,

mbe si sɔngɔrɔ mbaa wungu fun
pe yarisunngo Milikomu†
ki na,

mi yaa pe tɔngɔ mbe pe wɔ wa.

⁶ Mi nga Yawe Yennɛle, mbele pe
pungo le na ni,
poro mbele pe woro nala
lagajaa,

pe si woro nala yewe mbaa pe
yege sinni,
mi yaa pe tɔngɔ mbe pe wɔ wa.»

⁷ «Ye pyeri, we Fɔ*, Yawe
Yennɛle li yege sɔgɔwɔ,
katugu Yawe Yennɛle li pilige kɔ
yɔngɔ.

Yawe Yennɛle li saraga* gbegɛle†,
mbele li yaa yeri ki na, li pe yeri
makɔ.»

⁸ Yawe Yennɛle li yo fɔ:

«Kundigile, naa wunlunaga wi
pinambiile,
konaa mbele pe maa tara ta yege
yaripɔrɔ nii,

mi yaa jɔɔɔgɔ wa pe na, na
saraga wɔpilige ki na.

⁹ Ko pilige ko ni, mbele pe
maa yeni na yarisunndo
gbɔgɔyinre ti yeyɔnrɔ
shɔnye pe kaanla†,

mbele pe maa pe tafɔ wi go
ki yinni yarijende ni, pe
lewɛlewɛ kapyere to naa
pe nambara wi kala na,
mi yaa ka yiri pe kɔrɔgɔ.

†1.5: Milikomu wila pye Amo cenle woolo pe yarisunngo gbɔgɔ; Levi 18.21.

†1.7: Nga ki yo fɔ: *Yawe Yennɛle li saraga gbegɛle*, ko yen naga nari fɔ Yawe Yennɛle li gbegɛle mbeli woolo pe yaga juguye pe pan pe pe gbo, paa yege nga na pe ma kaa saraga yaayoro kɔnɔgi we.

†1.9: Mbaa yeni mbaa yarisunndo gbɔgɔyinre ti yeyɔnrɔ shɔnye pe kaanla, kila pye kapyege ka, nga paa pye na piin yarisunndo gbɔgɔwɔ pi na.

¹⁰ «Ko pilige ko ni, ye yaa kaa
leele pe jɔɔɔɔmɔ pi nuru
wa Mbengele yeyɔngɔ ki
na,
mbaa gbelege gbɔɔɔɔ nuru wa ca
ki laga fɔngɔ ki ni.
Jɔɔɔɔwɔ tinme gbɔɔ yaa ka yiri
wa tinndiye pe na.
Yawe Yɛnɛle lo li yo ma.

¹¹ Yoro mbele ye yɛn ma cɛn wa
ca ki tigiwɛn laga ki ni,
yaa jɔɔɔɔgi nɔgbanga;
katugu pe yaa safari wafenne pe
ni fuun pe tɔngɔ;
perɛfenne mbele fuun pe maa
penjara ti tungu,
pe yaa pe tɔngɔ mbe pe wɔ wa.

¹² «Ko sanga wo ni, mi yaa
fitanla mu mbe ye, mbe
Zheruzalemu ca ki san;
mbele fuun pe yɛn ma cɛn
yeyinɔge na, ma yo pe
yɛn ma taga pe yɛɛ na,
mi yaa ka jɔɔɔɔɔ wa pe ni fuun
pe na,
poro mbele pe maa ki yuun wa
pe yɛɛ nawa fɔ: «Yawe
Yɛnɛle li se kajɛnɔge
nakoma kapege pye we
na.»

¹³ Pe juguye pe yaa pan mbe pe
yarijɛnde ti koli.
Pe yinɛ ti yaa ka tɔngɔ mbe wɔ
wa.
Pe yaa yinɛ kan, ɛɛn fɔ pe se ka
cɛn wa ti ni.
Pe yaa ɛɛɛɛɛ* tiire sanri, ɛɛn fɔ
pe se kari duvɛn wa wɔ.»

Yawe Yɛnɛle li piligbɔɔɔ ye

¹⁴ «Kì yɔngɔ, Yawe Yɛnɛle li
piligbɔɔɔ kì yɔngɔ;
kì yɔngɔ, ki yɛn na paan fyelege
na.

Pe yaa ka sunndo kɔngɔ gbelege
logo Yawe Yɛnɛle li
pilige ki na.

Malingbɔɔɔn ɔa wi yɛn kotogo ni
ma wɛ, wi yaa kaa gbele
mbaa sagafɔ jaa.

¹⁵ Ki pilige ki yaa ka pye Yɛnɛle
li nanɔgbanwa gbɔɔ pilige,
naa jɔɔɔɔ pilige konaa jatere
piriwen pilige,
naa jɔɔɔɔwɔ pilige konaa yaara
tɔngɔ pilige,
naa wɔwɔ konaa diwi pilige,
naa kambaara konaa diwi wɔɔ
pilige.

¹⁶ Ki pilige ki yaa ka pye
pilige ɔga pe yaa
kaa malingbɔɔɔnɔ pe
mbanlaga magala li nuru,
mbaa malaga kɔnɔɔɔɔ ke nuru,
ɔgele pe yɛn na waa malaga
sigecara ti mege ni konaa
sanɔɔɔɔɔɔye titɔnɔɔɔɔɔɔ
pe mege ni.»

¹⁷ Yawe Yɛnɛle li yo fɔ:
«Mi yaa ka jɔɔɔɔɔ wa leele pe na,
fɔ pe yaa kaa tanri paa fyɔɔnɔɔ
yɛn,
katugu pɛ kapege pye mi ɔa
Yawe Yɛnɛle na na.
Pe juguye pe yaa ka pe kasanwa
pi jaraga lagapyew paa
gbannɔgban yɛn.

Pe gboolo pe yaa ka pye le tara
mbaa fɔnri paa kayangara
yen.

¹⁸Pe warifuwe, pe tɛ wi se ka ya
mbe pe shɔ Yawe Yɛnɛle
li nangbanwa pilige ki na.
Tara ti ni fuun ti yaa ka sogo li
kayanga gbɔɔ ki kala na.
Ee, ki yaa ka pye fyere gbɔɔ
pilige,
katugu li yaa ka tara na woolo
pe ni fuun pe tɔngɔ yɔnlɔ
nɔngba.»

**Yɛnɛle li yen na jaa li woolo
pe pe kapere ti jen peri yaga**

2 ¹Yoro mbele cɛnlɛ na li woolo
pe yen fɛrembandaala,
ye ye yɛɛ gbogolo laga nɔngba,
ye jatere pye ye yɛɛ wogo
ki na;

²sanni nga kɪ kɔn ma tɛɛ ki sa
ki yɛɛ yɔn fili,
sanni pe sa ye pɛ pe ye wɔ wa,
paa yɛɛ nga na tifeleɛ
ma kaa yan waga pe we;
sanni Yawe Yɛnɛle li
nangbanwa gbɔɔ kala li
sa to ye na,
sanni Yawe Yɛnɛle li
nangbanwa pilige ki
sa gbɔn ye na.

³Yoro mbele fuun ye yen ma ye
yɛɛ tirige laga tara ti ni,

yoro mbele ye yen na tanri we
Fɔ* wi kakɔndɛɛɛɛɛ
ke na,

yaa Yawe Yɛnɛle li lagajaa.
Yaa kasinɛ piin,
ye ye yɛɛ tirige li yɛɛ sɔɔwɔ.
Kana ye yaa larasaga ta, na Yawe
Yɛnɛle li nangbanwa
pilige ki ka ka gbɔn we.

**Tara nda wa Izirayeli tara ti
yɔnlɔ tosaga kɛɛ yeri, jɔlɔɔ
yaa to ti woolo pe na**

⁴Gaza ca ki yaa ka koro waga,
Asikalɔn ca ki yaa ka tɔngɔ.
Pe yaa ka Asidɔdi ca woolo pe
purɔ yɔnlɔ ngbanga na,
pe yaa ka Ekirɔn ca woolo pe
purɔ mbe pe yirige pew†.

⁵Jɔlɔɔ yen ye wogo, yoro mbele
ye yen ma cɛn wa kɔɔɔɛ
yɔn tara ti ni,
yoro Kereti† tara fenne cɛnlɛ le!
Kana tara, to nda ti yen Filisiti
tara fenne pe tara,
Yawe Yɛnɛle li kiti kɔnsɛnre yo
ma wa ye na, ma yo fɔ:
«Mi yaa ye tɔngɔ,
ali lere kpɛ wo se ka koro wa ye
ni†.»

⁶Kɔɔɔɛ yɔn tara ti yaa ka pye
naniwɛ,
ti yaa ka pye yaayoro kɔnrifenne
pe yanrisara,

†2.4: Gaza, naa Asikalɔn, naa Asidɔdi konaa Ekirɔn cara tila pye Filisiti tara fenne poro cagbɔɔ.

†2.5: Kereti tara fenne poro nɔngba poro pe yinri Filisiti tara fenne. Faa pa paa pye ma cɛn wa Kereti tara. Pa paa kaa yiri wa ki tara ti ni, ma pan ma cɛn wa kɔɔɔɛ yɔn tara ti ni.

†2.4-5: Eza 14.21-31; Zhere 47.1-7; Eze 25.15-17; Zhouɛ 3.4-8; Amɔ 1.6-8; Zaka 9.5-7.

ti yaa ka pye yaayoro jasaala
kansara.

⁷ Ki kɔgɔje yɔn tara ti yaa ka pye
Zhuda tara woolo mbele
pe yaa ka koro go na poro
woro;

ti yaa ka pye pe yaayoro ti
kɔnrɪsara.

Yembine ka wɔ, pe yaa pan mbe
sinle wa Asikalɔn ca yinre
ti ni;

katugu Yawe Yɛnɛɛle, pe Yɛnɛɛle
li yaa kagbaraga pye pe
kan,

mbe pe cɛnlɔmɔ pi kanɲga[†].

**Tara nda ti yen wa Izirayeli tara
ti yɔnlɔ yirisaga keɛ yeri,
jɔlɔgɔ yaa to ti woolo pe na**

⁸ Yawe Yɛnɛɛle li yo fɔ:

«Mowabu cɛnlɛ woolo pɔnla
woolo pe tɛgɛɛ senrɛ nda
ni, mɪri logo;

Amɔ cɛnlɛ woolo pɔnla woolo pe
tifaga senrɛ nda ni, mɪri
logo fun.

Pɔnla woolo pe tifaga ma pe tara
kɔngɔlɔ ke kanɲga

ma pe woro ti gbɔgɔ.

⁹ Ki kala na, Yawe Yɛnɛɛle na
yawa pi ni fuun fɔ, naa
yinwege wolo,

Izirayeli* woolo Yɛnɛɛle le, li
wugu li mɛgɛ ki na fɔ:

Mowabu cɛnlɛ woolo pe yaa ka
tɔngɔ paa Sodɔmu* ca ki
yɛn,

Amɔ cɛnlɛ woolo pe yaa ka tɔngɔ
paa Gomɔri* ca ki yɛn[†].

Yan pege ki yaa ka fi wa pe tara
ti lagapyew,

kɔ wi yaa ka pe tara ti tɔn munga
fɔ sanga pyew.

Na woolo mbele pe yaa ka koro
go na, pe yaa ka pan mbe
pe san mbe pe yaara ti
koli;

na cɛnlɛ woolo mbele pe yaa ka
koro yinwege na, pe yaa
ka pe tara ti shɔ mberi
ta.»

¹⁰ Ko yaa ka pye Mowabu cɛnlɛ
naa Amɔ cɛnlɛ woolo pe
na pe yɛɛ gbɔgɔwɔ pi kala
na,

katugu Yawe Yɛnɛɛle na yawa
pi ni fuun fɔ, pɛli woolo
pe tɛgɛɛ,

ma pe yɛɛ gbɔgɔ pe na.

¹¹ Yawe Yɛnɛɛle li yaa ka fyere
gbɔrɔ wa pe na,

katugu li yaa ka yarisunndo nda
fuun ti yɛn laga tara ti ni
ti tɔngɔ mberi wɔ wa.

Kona, cɛngɛɛ ke ni fuun nungba
nungba ke yaa ka koro wa
ke yɛɛra tara ti ni, mbaa
fɔli li yɛgɛ sɔgɔwɔ mbaa li
gbogo,

[†]2.7: Iɲga kɪ yo fɔ: *Mbe pe cɛnlɔmɔ pi kanɲga*, ki kɔrɔ wi mbe ya pye fun fɔ mbe pe
sɔngɔrɔ mbe pe wɔ wa kulowo pi ni.

[†]2.9: Zhenɛ 19.24-25.

ali cengele ngele ke yen ma cen
wa logo furo* ti na, wa
kogoje wi nandogomo†.

**Tara nda ti yen wa Izirayeli tara
ti yonloparawa kalige kee
naa kameŋge kee yeri
jologo yaa to ti woolo pe na**

¹²Yoro Etiyopi* tara fenne, mi
yaa ye furugu na tokobi
wi ni†.

¹³Tara nda wa Izirayeli tara ti
yonloparawa kameŋge kee
yeri, Yawe Yenŋele li yaa
yiri ti woolo pe korgo,
li yaa Asiri tara ti tongo.

Li yaa Ninive* ca ki jogo mbege
yaga waga,
mbege pye laga nga tonmo woro
wa paa gbinri* yen†.

¹⁴Yaayoro ngbeleye yi yaa
ka saa sinlele wa ca ki
nandogomo,
konaa yan kara ti cenle pyew ti
ni.

Logo sumbyo wo naa njuguni wi
ni, pe yaa ka saa sinlele
wa yinre ti tiyagala ke
gona tonyaara ti na.

Pe yaa kaa sannjere ti gbeere
nuru wa fenetiriye pe na.

Jogowo pi yaa le le yinre ti
yeyonro ti na,
paa yinre ti kankan sediri* tire
nda ni, pe yaa kari tilele

mberi wo wa, mberi wa
wa funwa na.

¹⁵Ki ca nga ki woolo paa pye na
yogori,

ko nga ki woolo paa pye naga
yaan ndee pe yen ma cen
yeyinŋe na pow,
a paa pe yee piin fo: «We yongo
woro wa!»

Wele, ko ki tongo ma jogo
yeen, ma pye yan kara ti
larasaga.

Lere o lere ka toro le ki tanla,
wi ma wofele win ma kee naga
ki na, naga tifaga.

**Zheruzalemu ca woolo
pe sila Yenŋele li senre ti le**

3 ¹Mboro ca nga ma yiri ma je,
mboro ca nga ma yen
fyongo* ni, mboro ca nga
ma yen leele jolofa,
jologo yen ma wogo.

²Katugu ca woolo pe sila logo
Yenŋele li yeri.

Pe sila yenle mbe yerewe senre
logo.

Pe sila yenle mbe pe jigi wi taga
Yawe Yenŋele li na.

Pe sila fulo Yenŋele li tanla mbe
sagawa lagaja.

³Ca ki teepe pe yen paa jaraye
yen, mbele pe yen na
kuunru fungo ki kee.

Ki kiti konfenne pe yen paa
kombokara yen, nda ti

†2.8-11: Eza 15.1--16.14; 25.10-12; Zhere 48.1--49.6; Eze 21.33-35; 25.1-14; Amō 1.13-15.

†2.12: Eza 18.1-7.

†2.13: Eza 10.5-34. 14.24-27; Nawu 1.1--3.19.

maa yanri yonlokogo yege
ni,
ti ma ti yaritaga ki ka, tila ka
yaga ki goto pinliwe ni.
⁴ Ki Yenjele yon senre yofenne*
pe yen yee gbogwo ni,
ma pye leele fanlafenne.
Ki saraga wofenne* pe ma yaara
nda ti yen kpoyi* ti tege
fyango ni,
Pe maa lasiri* wi jogo.

⁵ Ma si yala, Yawe Yenjele li yen
ma sin wa pe sogwo, wa
Zheruzalemu ca ki ni,
laa kambasingge kpe pye.
Pinliwe pyew li maga naga
kpengbelengbe ma yo li
yen ma sin,
laa wa mbe la ki wogo ki na.
Een fo, lere na wi woro ma sin,
wila fere ta wi kapyege ki
ni.

⁶ Yawe Yenjele li yo fo:
«Mi cengele kele tongo ma ke ko,
ma pe malaga sigesanggazoye
pe jogo.
Mi pe ca nawa kongolo ke jogo
ma ke yaga waga,
lere kpe woro na toro wa ke ni.
Mi pe cara ti tongo,
lere woro wa ti ni, lere se cen
wa ti ni naa.

⁷ Kona, a mi silan yee pye fo:
«Ndee na woolo pe jen naa fye na
yege,
mbaa na yerewe senre ti nuru,
mi se jen na pe censaga ki tongo.

Senre nda mila yo pe mege ni,
mi se jen na ki kala la pye
pe na.

Een fo pe fyeele mbaa pe
katijangara ti ni fuun ti
piin.» »

⁸ Kona, a Yawe Yenjele li sho fo:
«Ki kala na, yanla sige.
Pilige nga mi yaa yiri ye korogo
mbe kiti kon ye na,
yaa ki singi;
katugu migi kon maga tege mbe
cengele ke gbogolo laga
nungba,
mbe wunluwo pi gbogolo,
mbanla nanngbanwa gbog
naa na konro tandorogo
ki kayanga wo pe ni;
katugu na nanngbanwa ndorogo
kala li yaa tara ti ni fuun
ti sogo.»

Yenjele li yaa kali woolo pe tangalomo pi kannga

⁹ «Kona, mi yaa ka leele pe
senyogo ki kannga, mbe
pe senyoro ti pye fyango
fu,
jango pe ni fuun paa yenri mi na
Yawe Yenjele na yeri,
mbaa tunngo piin na kan jatere
nungba ni.

¹⁰ Na gbogofenne, poro mbele pe
yen na woolo mbele pe
yen ma jaraga,
pe yaa ka yiri fo wa Etiyopi*
tara gbaanla pe pungo na,
mbe pan yarikanra ni na
kan.

¹¹ Ko pilige ko ni, Izirayeli*, na
woolo, kafaara nda yè
pye ma yiri ma je na na,
ye se ka fere sho ti kala na naa;
katugu mbele pe yen ma yin yee
gbogwo ni na yagori,
mi yaa ka pe wo wa ye sogwo.
Kona, ye se kaa ye yee gbogo
naa, wa na yanwiga kpoyi
ki na.

¹² Leele mbele pe yen tege na,
ma pye fannga fu fenne,
poro mi yaa ka yaga laga ye
sogwo;
pe yaa ka pe jigi wi taga mi na
Yawe Yennele na na.

¹³ Izirayeli woolo mbele pe yaa
ka koro go na, pe se kaa
kambasinnye piin naa;
pe se kaa finlele.
Leele fanlasenre se kaa yinrigi
wa pe yon;
een fo pe yaa kaa nii, mbaa wogo
yeyinnye na,
lere kpe se ka ti paa fye†.»

**Zheruzalemu ca
ki yaa ka yinme ta naa**

¹⁴ Siyon* ca woolo, yaa yuuro
koo yagrimo ni!
Izirayeli woolo, yaa jrogi
nayinme ni!
Zheruzalemu ca woolo, yaa
yagori!
Yaa nayinme nii ye kotogo ki ni
fuun ni!

¹⁵ Yawe Yennele, laa yo li yaa
kiti na kon ye na, lùu ko
maa laga ye na.

Lì ye juguye pe laga lali ye ni.
Yawe Yennele, Izirayeli tara
wunluwo we, wi yen ye
ni.

Yee daga mbaa fye jolgo wogo
na naa.

¹⁶ Ko pilige ko ni, pe yaa kaga
yo Zheruzalemu ca ki kan
fo:

«Siyon ca woolo, yaga ka fye,
ye wire tiga ka fanla ye na.

¹⁷ Yawe Yennele, ye Yennele li
yen ye ni.

Li yen malingbwon kotogof, na
wi maa cew kaan ye yeri.

Li yen ma yin nayinme ni yoro
kala na.

Naa ye yen mali ndanla ki kala
na, li yaa yinwefonnye
kan ye yeri.

Li yaa la yagori mbaa nayinme
nii ye kala na.»

¹⁸ Yawe Yennele li yo fo:

«Mbele pe yen yesanga ni, ma
lali feti gbogolomo pi ni,
poro mbele paa saa cen ma lali
mboro Zheruzalemu ca
ma ni,

poro mbele fere gboro pe yigi,
na pe dingi paa tugugboro
yen

mi yaa pe yeri mbe pe gbogolo
laga nungba.

¹⁹ Ko sanga wo ni, mbele fuun
pe yen na ye jolo,

mi yaa jolgo wa pe na.

Mi yaa ka jejugolofenne pe
sagala;

†3.13: Naga 14.5.

pè mbele purɔ ma pe yirige, mi
yaa sɔngɔɔ mbe pan pe
ni.

Na woolo pè fere shɔ tara nda
fuun ni,

mi yaa ti paa pe sɔnni konaa paa
pe gbogo wa ti ni.

²⁰ Ko sanga wo ni, mi yaa
sɔngɔɔ mbe pan ye ni wa
ye tara,

mi yaa ye gbogolo laga nungba.
Mi yaa ti ye mege ki yiri konaa
paa ye sɔnni tara na
cengele ke ni fuun ke
sɔgɔwɔ.

Yoro jate ye yaa kaga yan, na
mi ka ka ye cɛnlɔmɔ pi
kannga we.»

Yawe Yenjele, lo li yo ma.